

سماجی براہیوں کا انسداد اور قرآنی تدابیر

ظفر الاسلام اصلاحی

یہ بات بخوبی معروف ہے کہ قرآن کریم کی ہدایت جملہ انسانی شعبوں کو محیط ہے اور ہر شعبہ حیات کے لیے اس کی ہدایات انتہائی جامع و ہمہ گیر ہیں۔ دراصل ان سب سے منصود انسانی خیر و فلاح ہے یا ان باتوں و کاموں کی طرف رہنمائی ہے جن کو مانند و اختیار کرنے پر اللہ رب العزت سے تعلق مضبوط ہوتا ہے اور اس کے بندوں کے حقوق کی ادائیگی آسان ہو جاتی ہے اور یہ بالآخر دینی و اخروی دونوں زندگی کی خوش گواری و کامیابی کی ضامن بنتی ہے۔ قرآن کی نظر میں انسان کی بھلائی اسی میں ہے کہ نیکیوں و اچھائیوں کو فروع حاصل ہو اور براہیوں کا استیصال ہو۔ اسی مقصد کے حصول کے لیے قرآن نے انفرادی و اجتماعی دونوں طور پر اہل اسلام کا ایک اہم فریضہ امر بالمعروف و نہیں عن المکر قرار دیا ہے، بلکہ اسے ان کی امتیازی شان بتایا ہے۔ زیر بحث موضوع کے لحاظ سے اہم بات یہ کہ یہ فریضہ کیسے انجام دیا جائے اس کا طریقہ بھی قرآن نے سمجھایا ہے۔ بالفاظ دیگر معاشرہ میں بھلائی کو کیسے فروع حاصل ہو اور لوگوں میں کیسے براہیوں سے نفرت و دوری پیدا کی جائے اس باب میں قرآن کی بتائی ہوئی تدبیر بڑی مفید و موثر ثابت ہو سکتی ہیں، بشرطیکہ ان کو سمجھنے کی کوشش کی جائے اور نہایت سنجیدگی سے انہیں اختیار کیا جائے۔

سماج میں اچھائیوں کو فروع دینے اور براہیوں کو پھیلنے سے روکنے کے لیے قرآن کا تشکیل کردہ ایک پورا نظام ہے جس میں بنیادی عقائد، اخلاقی تعلیمات، احکام

(اوامر و نواعی) اور ترغیبات و تهدیدات اپنا پنا مستقل کردار رکھتے ہیں اور احکام، تعلیمات و ترغیبات کا یہ پورا نظام ایک دوسرے سے مربوط بھی ہے۔ قرآنی نقطہ نظر سے ان میں سے صرف کسی ایک کا سہارا لینا بہت زیادہ مفید و موثر نہ ثابت ہو گا۔ اسلامی نظام حیات کا کوئی شعبہ (خواہ عقاید ہو یا عبادات، احکام ہو یا اخلاقیات) ہو اس کا ایک بنیادی مقصد یہ ہوتا ہے کہ ایک جانب انسان کا تعلق اس کے خالق و مالک سے مضبوط ہو جائے اور دوسری جانب اس کے بندوں سے بھی یہ تعلق استوار و خوش گوار رہے۔ حقیقت یہ کہ انسان کے باہمی تعلق کی خوش گواری اسی پر محصر ہے کہ ہر ایک کو دوسرے کے حقوق کا خیال رہے۔ ہر شخص بھلائی کی جانب راغب ہو اور برائی سے دور رہے اور کوئی ایسا کام نہ کرے کہ جس سے دوسرے کی حق تلفی ہو اور معاشرہ کا امن و امان متاثر ہو۔

قرآن کریم سب سے پہلے عقاید کی تبیین و تشریح کے ذریعہ اللہ رب العزت کی عظمت و کبریائی کا نقش دل میں بھٹاتا ہے، اس کے ہر وقت اور ہر جگہ حاضروناظر رہنے کا احساس دلاتا ہے، اس کے ارشادات و احکام کی اہمیت اور قدرو قیمت دل میں جاگزیں کرتا ہے، ان کے ماننے و نہ ماننے کے ثمرات و نتائج سے باخبر کرتا ہے، قیامت میں اللہ کے حضور حاضری اور باز پرس کے لمحات یاد دلاتا ہے اور یہ حقیقت بار بار یاد دلاتا ہے کہ اخروی زندگی کی کامیابی ہی اصل کامیابی ہے۔

دوسرے قرآن سماج میں حجم پانے والی یا پھیلنے والی برائیوں کے بارے میں اپنا نقطہ نظر واضح کرتا ہے اور خود ان برائیوں کے مرتكب اور پورے معاشرہ پر اس کے جو برے اثرات پڑتے ہیں اور اس کی وجہ سے جو طرح طرح کی خرابیاں پیدا ہوتی ہیں ان کی نشان وہی کرتا ہے اور پھر ان سے متعلق مانعی احکام جاری کرتا ہے۔ اس طرح سماجی برائیوں کے انسداد کے لیے قرآنی تدابیر میں پہلے ان کے خلاف ذہن سازی کافی اہمیت رکھتی ہے۔ قرآن اسی پر بس نہیں کرتا بلکہ اپنی اخلاقی تعلیمات کے ذریعہ بھی ان کے دور رہنے کی ترغیب دیتا ہے اور یہ بات ذہن نشیں کرتا ہے کہ ان سے دور رہنے ہی میں ان کے لیے خیر ہے اور پورے معاشرہ کی بھلائی اسی میں ہے۔ ان سب کے علاوہ یہ بات بھی

کافی اہم ہے کہ سماجی برائیوں کی سختی سے ممانعت کے ساتھ قرآن کریم ان باتوں یا چیزوں کو بھی منوع قرار دیتا ہے جو ان برائیوں تک پہنچنے کا ذریعہ بنتی ہیں یا ان کا دروازہ کھولتی ہیں۔ اس تدبیر کو فقد کی معروف اصطلاح میں ”سدہ ذرا لعَ“ کہا جاتا ہے، مثلاً مرد و زن کا اختلاط، کسی نامحرم سے تہائی میں ملنا، کسی اجنبی عورت پر قصد آنگاہ ڈالنا، کسی کی ستر پر نظر ڈالنا، کسی کے گھر میں بلا اجازت داخل ہونا، کسی کے گھر میں بلا وجہ جھاگلننا، کسی کی نجی زندگی میں دخل اندازی کرنا یا اس کی ٹوہ میں لگے رہنا، انہائی باریک یا انہائیت چست لباس پہننا، عریان یا نیم عریان تصاویر کا دیکھنا یا دکھانا، جذبات کو بھڑکانے والے گانے سننا یا سنانا۔

انسانی زندگی کی تعمیر و اصلاح میں اسلام کے بنیادی عقاید بہت اہم کردار ادا کرتے ہیں۔ یہی وجہ ہے کہ قرآن نے بار بار ان عقاید کی اہمیت اور انسان کی روزمرہ زندگی پر ان کے اثرات کو واضح کرتے ہوئے ان کو قبول کرنے کی دعوت دی ہے۔ یہ ایک حقیقت ہے کہ خالق و مالکِ حقیقی اور رب کائنات کی حیثیت سے اللہ تعالیٰ کی عظمت و کبریائی کا احساس جس کے دل میں جاگریں ہو جائے گا اور اس خوف دل میں بیٹھ جائے گا وہ کیسے اس کے احکام کو توڑنے اور اس کی ہدایات کی خلاف ورزی کی جراءت کرے گا، بلکہ وہ توہر حال میں اس کے احکام کو بجالانے میں سبقت دکھائے گا۔ درحقیقت خدائے واحد پر ایمان وہ زبردست قوت ہے جو انسانی زندگی کے ہر شعبہ (نمہی ہو یا سماجی، معاشی ہو یا سیاسی) کو اپنی گرفت میں لے لیتی ہے اور اس پر حکمرانی کرتی ہے اور صاحب ایمان کو اللہ رب العالمین کا ایسا فرماں بردار بنا دیتی ہے کہ وہ یہی چاہتا ہے کہ ہر حال میں وہ اللہ کا بندہ بن کر رہے اور وہ اسی کامل بندگی کو اپنی حقیقی فلاح کا ذریعہ سمجھتا ہے۔ اس کے برخلاف جو اللہ کا انکار کرنے والے ہیں، اس کی عظمت و کبریائی کو جھلانے والے ہیں یا اس میں دوسروں کا شریک مانتے ہیں وہ شیطان کو اپنا ولی و سرپرست بنایتے ہیں، نفسانی خواہشات کی غلامی میں اپنے آپ کو ڈال دیتے ہیں اور پھر برائیوں و گناہوں کی وادی میں بھکلتے رہتے ہیں۔ ارشادِ رب انبیاء ہے:

او روہ لوگ جو کفر کرتے ہیں ان کے حامی و
سرپرست شیطان ہیں جو انہیں روشنی سے
نکال کر اندھیرے میں لے جاتے ہیں۔
(البقرہ/۲۵۷)

اللہ رب العزت پر بخشنہ ایمان دراصل بھلائی کے فروغ اور برائی سے نفرت کا
ذریعہ بنتا ہے، اس لیے کہ صاحب ایمان کبھی اس بات کو پسند نہیں کرے گا کہ وہ ایسی
حرکت کرے جو اللہ کی نار انگلی کا باعث بنے اور یہ بات بخوبی معروف ہے کہ اللہ بدی
اور اس کے مرکبین کو پسند نہیں کرتا جیسا کہ قرآن کی متعدد آیات میں واضح کیا گیا ہے۔
ارشادِ الہی ہے:

إِنَّ اللَّهَ لَا يُحِبُّ مَنْ كَانَ حَوَّاً نَّاسِمًا
(النساء/۱۰۷)

بے شک اللہ ہر اس شخص کو پسند نہیں کرتا جو
خیانت کرنے والا اور گناہ کا ارتکاب
کرنے والا ہے۔

دوسرے اسلام کے بنیادی عقاید میں یہ عقیدہ بہت اہمیت کا حامل ہے کہ اللہ
رب العزت ہر جگہ حاضر و ناظر ہے۔ یعنی انسان جہاں بھی رہے اور جس حالت میں بھی
رہے اس کا ہر عمل اور اس کی ہر حرکت اللہ کے مشاہدہ میں رہتی ہے۔ بالفاظ دیگر اس کی کوئی
بات اللہ سے مخفی نہیں رہ سکتی۔ ارشادِ ربانی ہے:

كَيْا تَمْ كُو مَعْلُومٌ نَّهِيْسْ كَمْ جُو كَچُو آسَانِ مِنْ
ہے اور جو کچھ زمینِ میں ہے اللہ کو سب
معلم ہے، کہیں تین اشخاص کی سرگوشی ہو تو
وہاں ان کا چوتھا اللہ ہے اور پانچ ہو تو چھٹا
ان کا اللہ ہے، اس سے کم یا زیادہ جتنے بھی
ہوں اللہ ان کے ساتھ ہے خواہ وہ کہیں بھی
ہوں اور جو کچھ یہ کرتے ہیں اللہ ان سب کو
قیامت کے دن بتائے گا۔ بے شک اللہ کو
ہر چیز کا پورا پورا عالم ہے۔
(المجادلہ/۷)

أَلْمُ تَرَ أَنَّ اللَّهَ يَعْلَمُ مَا فِي السَّمَاوَاتِ
وَمَا فِي الْأَرْضِ مَا يَكُونُ مِنْ نَجْوَى
ثَلَاثَةٍ إِلَّا هُوَ رَابِعُهُمْ وَلَا خَمْسَةٍ إِلَّا
هُوَ سَادِسُهُمْ وَلَا أَذْنَى مِنْ ذَلِكَ وَلَا
أَكْثَرٌ إِلَّا هُوَ مَعْهُمْ إِنَّمَا كَانُوا اُمَّةً
يُبَيِّنُهُمْ بِمَا عَمِلُوا يَوْمَ الْقِيَامَةِ إِنَّ اللَّهَ
بِكُلِّ شَيْءٍ عَلِيمٌ (المجادلہ/۷)

أَلَمْ يَعْلَمُوا أَنَّ اللَّهَ يَعْلَمُ سِرَّهُمْ
وَنَجْوَاهُمْ وَأَنَّ اللَّهَ عَلَامُ الْغُيُوبِ
غَيْبٌ كَيْفَ تَمَامٌ بِأَقْوَالِ كُوَدٍ جَانِنَةٍ وَالاَلَّاَهُ
(الْتَّوْبَرٌ ۷۸)

انسان سے برائیاں کھلے میں ہوتی ہیں اور پوشیدہ طور پر بھی، لیکن حقیقت یہ ہے کہ زیادہ تر برائیوں کا ارتکاب چھپے طور پر ہوتا ہے۔ شیطان کو اس وقت خاص طور سے بہکنے کا موقع ملتا ہے جب وہ تہائی میں ہوتا ہے یا دوسروں کی نظرؤں سے اوجھل ہوتا ہے۔ وہ اسے ورغلاتا ہے کہ دل میں جو خواہش (اچھی ہو یا بُری) ہے پوری کرلو، کون یہاں دیکھنے اور پکڑنے والا ہے۔ اس صورت حال میں اگر ایک شخص کے دل میں یہ یقین بیٹھ جائے کہ چاہے کوئی دیکھے یا نہ دیکھے اللہ تو اسے دیکھ رہا ہے اور اسے قرآن کی واضح کردہ یہ حقیقت یاد آجائے کہ وہ ہر جگہ حاضر و ناظر ہے تو ایسا شخص تہائی یارات کی تاریکی میں رہتے ہوئے بھی کسی برائی میں ملوث ہونے یا گناہ کا ارتکاب کرنے کی جرأت نہ کرے گا۔ قرآن نے اس سے آگے بڑھ کر انسان کو یہ بھی گوش گزار کیا ہے کہ ظاہری اعمال تو چھوڑ دیجیے اللہ تو دلوں کے بھید کو بھی جانے والا ہے۔ انسان جو سوچتا ہے، جس کام کا ارادہ کرتا ہے اور جو وسوسہ اس کے دل و دماغ میں پیدا ہوتا ہے اس سے بھی وہ باخبر رہتا ہے۔ نظرؤں سے جو خیانت و بد احتیاطی ہوتی ہے وہ بھی اس کے علم میں رہتی ہے۔ اللہ رب العزت کا ارشاد ہے:

وَإِنْ رَبَّكَ لِيَعْلَمُ مَا تُكِنُّ صُدُورُهُمْ
وَمَا يَعْلَمُونَ (الْأَنْجَلٰ ۷۲)

اور ہم نے انسان کو پیدا کیا اور ہم جانتے ہیں ان خیالات کو جو اس کے جی میں آتے ہیں اور ہم تو اس کی رگ جاں سے بھی زیادہ قریب ہیں۔

وَلَقَدْ خَلَقْنَا الْإِنْسَانَ وَنَعْلَمُ مَا
تُوَسِّعُ بِهِ نَفْسُهُ وَنَحْنُ أَقْرَبُ إِلَيْهِ
مِنْ حَبْلِ الْوَرِيدِ (ق ۱۶)

قرآن میں ان باتوں (اللہ دلوں کے بھید سے واقف ہے، دل و دماغ میں جو دوسروں پیدا ہوتا ہے اللہ کو اس کا بھی علم رہتا ہے) کی طرف انسان کو بار بار متوجہ کرنے کی حکمت اس طور پر سمجھی جاسکتی ہے کہ پہلے دل میں برائی کا خیال پیدا ہوتا ہے، دماغ میں فتنہ و فتوہ کی باتیں آتی ہیں یا نفس میں بری خواہش جنم پاتی ہے اور پھر دوسرے مرحلہ میں اس کو عمل کی صورت میں ڈھالا جاتا ہے یا اس پر عمل کرنے کے لیے قدم بڑھایا جاتا ہے، یعنی اصلًا برعے خیالات و ساویں برے اعمال یا برائی کے انتکاب کا ذریعہ بنتے ہیں، اس لیے قرآن کریم پہلے انہی کو روکنے کی تدبیر بھاتا ہے۔

اسلام کے بنیادی عقاید میں آخرت یا روزِ جزا میں یقین بھی نیکی کی راہ اختیار کرنے اور برائی سے اجتناب کا بہت بڑا ذریعہ ہے۔ قرآن اس بنیادی عقیدہ کے حوالہ سے بار بار انسان کو یاد دلاتا ہے کہ اس زندگی کے بعد ایک دن ایسا آنے والا ہے جب اسے اللہ تعالیٰ کے سامنے حاضر کیا جائے گا اور اس سے اس کے اعمال کے بارے میں پوچھ پکھ ہوگی، کان، آنکھ، دل اور دوسرے اعضاء (جس سے کوئی کام بھی لیا گیا ہوگا) سے بھی پرسش ہوگی، چھوٹی و بڑی نیکی و بدی جو بھی کسی نے دنیا میں کیا ہے وہ آخرت میں اس کے سامنے آجائے گی، یہ دنیا بلا مقصد نہیں بنائی گئی ہے اور بلا حساب و کتاب کے اس کا مقصد پورا نہیں ہوگا، انسان یہ نہ سمجھے کہ اس دنیا میں وہ جو کچھ کرتا رہے اسے یوں ہی چھوڑ دیا جائے گا۔ ارشادِ الٰہی ہے:

فَلِلَّهِ يُحِبُّكُمْ ثُمَّ يُوَيْتُكُمْ ثُمَّ
يَجْمَعُكُمْ إِلَى يَوْمِ الْقِيَمَةِ لَا زَيْبَ فِيهِ
وَلِكُنَّ أَكْثَرَ النَّاسِ لَا يَعْلَمُونَ
(الجاثیہ/ ۲۶)

کہہ دو اللہ تم سب کو زندگی دیتا ہے، پھر تم تیھیں موت سے دوچار کرے گا، پھر تم سب کو قیامت کے دن تک جمع کرے گا اس میں کوئی شہر نہیں، لیکن زیادہ تر لوگ اس [حقیقت] کو جانتے نہیں۔

حقیقت یہ کہ کان، آنکھ، دل ہر ایک کے بارے میں باز پس ہوگی۔

إِنَّ السَّمْعَ وَالْبَصَرَ وَالْفُؤَادَ كُلُّ
أُولَئِنَّكَ كَانَ عَنْهُ مَسْؤُلًا
(بنی اسرائیل/ ۳۶)

پس جس نے ذرہ برابر بھی نیکی کی وہ اسے
دیکھ لے گا اور جس نے ذرہ برابر بھی برائی
کی ہو گئی وہ اس کو بھی دیکھ لے گا۔

فَمَنْ يَعْمَلُ مِنْقَالَ ذَرَّةٍ خَيْرًا يَبْرُأُهُ
وَمَنْ يَعْمَلُ مِنْقَالَ ذَرَّةٍ شَرًّا يَبْرُأُهُ
(الزلزال: ۸-۷)

کیا تم لوگوں نے یہ سمجھ رکھا ہے کہ ہم نے
تسخیں عبث پیدا کیا اور تم لوگ ہماری
طرف لوٹائے نہیں جاؤ گے۔

أَفَحَسِبُتُمْ أَنَّمَا خَلَقْنَاكُمْ غَيْرًا وَإِنْ كُمْ
إِلَيْنَا لَا تُرْجَمُونَ (المومنون: ۱۱۵)

کیا انسان یہ خیال کرتا ہے کہ اسے یونہی
چھوڑ دیا جائے گا۔

أَيْخَسَبُ الْإِنْسَانُ أَنْ يُتْرَكَ سُدًى
(القمر: ۳۶)

مزید برائی قرآن کریم نے آخرت کے حالات کے تذکرہ میں انسان کے
سامنے دو لوگ انداز میں یہ بھی واضح کیا کہ وہ دنیا میں جن اعضاء پر اختیار رکھتا ہے اور
پوری آزادی کے ساتھ ان کو استعمال کرتا ہے یہی اعضاء قیامت میں ان اعمال کے گواہ
بنیں گے جن کے لیے ان سے کام لیا گیا ہوگا۔ وہاں ان پر انسان کا کوئی بس نہ چلے گا، وہ
ان کے خلاف بھی گواہی دیں گے، یعنی ان کے برے اعمال کے خلاف جنت بنیں گے۔
درج ذیل آیات انہی حقائق کی ترجمانی کرتی ہیں:

[یاد کرو] اس دن جس دن ان کی
زبانیں، ان کے ہاتھ اور ان کے پاؤں ان
کے سامنے ان کے اعمال گواہی دیں گے،
اس دن اللہ انہیں پورا پورا بدلہ دے گا۔

يَوْمَ تَشَهَّدُ عَلَيْهِمُ الْسَّيْئَهُمْ وَأَيْدِيهِمْ
وَأَرْجُلُهُمْ بِمَا كَانُوا يَعْمَلُونَ يَوْمَئِذٍ
يُوَفَّيْهِمُ اللَّهُ (النور: ۲۳)

آج ہم ان کے منہ پر مہر لگا دیں گے اور
ان کے ہاتھ میں بتائیں گے اور ان کے
پاؤں گواہی دیں گے [اس کام کی] جو کچھ
وہ کرتے رہے ہیں۔

الْيَوْمَ نَخْتِمُ عَلَى أَفْوَاهِهِمْ وَتُكَلِّمُنَا
أَيْدِيهِمْ وَتَشَهَّدُ أَرْجُلُهُمْ بِمَا كَانُوا
يَكْسِبُونَ (یس: ۶۵)

قرآن نے انسان کو اس پہلو سے بھی غور کرنے کی دعوت دی کہ صرف حساب کتاب نہیں ہو گا بلکہ ہر شخص کے لیے اس کا تنیج بھی سامنے آئے گا اور اسی کے مطابق وہ کامیابی سے ہمکنار ہو گا یا ناکامی سے دوچار ہو گا۔ سکون و اطمینان کی ابدی زندگی اسے نصیب ہو گی یا تکلیف و پریشانی کے نہ ختم ہونے والے ایام اس کے حصہ میں آئیں۔ اس بات کی طرف یہاں اشارہ مناسب معلوم ہوتا ہے کہ برائی کے خلاف ذہن تیار کرنے کے لیے قرآن نے مختلف پیرایے اپنائے ہیں۔ ان میں یہ بھی شامل ہے کہ دنیا و آخرت دونوں میں اس کے وباں سے خبردار کیا ہے اور بار بار برائی ارتکاب کرنے والوں کو اس پر بھی متنبہ کیا ہے کہ وہ اس کے وباں سے بچ نہیں سکتے یعنی برائی کا انجام ہر حال برآ ہوتا ہے۔ ارشادِ الٰہی ہے:

مَنْ عَمِلَ صَالِحًا فَلِفْقَيْهِ وَمَنْ أَسَاءَ
فَعَلَيْهَا وَمَا رَبُّكَ بِظَلَامٍ لِّلْعَيْدِ
(حُمَّ الْمَجْدِه ۲۶)

قرآن نے انسان کو یہ بھی یاد دلایا ہے کہ کسی کو نقصان پہنچانے یا کوئی بری حرکت کرنے کے لیے انفرادی چال چلی جائے یا اس کے لیے اجتماعی سازش رپھی جائے اس کا انجام برآ ہو کر رہتا ہے اور بری چال چلنے والا یا سازش کرنے والا خود اس کے گھیرے میں آ جاتا ہے۔ ان کی چال ناکام ہو کر رہتی ہے اور آخرت میں وہ اس کی وجہ سے جس درد ناک عذاب سے دوچار ہوں گے وہ اس کے علاوہ ہے۔ ان آیات سے یہی سبق ملتا ہے۔ ارشادِ الٰہی ہے:

وَالَّذِينَ يَمْكُرُونَ السَّيِّئَاتِ لَهُمْ
عَذَابٌ شَدِيدٌ وَمَكْرُ أُولَئِكَ هُوَ
يَئُورُ (فاطر ۱۰)

اور بری چال تو اسی کو گھیرتی ہے جو بری چال چتا ہے۔

وَلَا يَحِيقُ الْمَكْرُ السَّيِّءُ إِلَّا بِأَهْلِهِ
(فاطر ۳۳)

مزید بر اس قرآن مجید اس پہلو سے بھی انسان کو غور و فکر کی دعوت دیتا ہے کہ کیا نیکو کار و بد کار انجام کے اعتبار سے برابر ہو سکتے ہیں؟ یہ بھی سوچنے کی بات ہے کہ کیا اچھائی کو فروغ دینے والوں اور شردو فساد پھیلانے والوں کے ساتھ یکساں معاملہ انصاف کے خلاف نہ ہوگا؟۔ ان آیات میں یہی دعوت فکر دی گئی ہے۔ ارشادِ ربیٰ ہے:

کیا وہ لوگ جو ایمان لائے اور جنہوں نے
نیک عمل کیے ہم انہیں فساد برپا کرنے
والوں کی طرح کر دیں گے یا ہم متقویوں کو
فاجر و ملکی طرح بنا دیں گے۔

اور جو لوگ برے کرتوں کر رہے ہیں کیا ان کا
خیال یہ ہے ہم انہیں ان لوگوں جیسا کر دیں
گے جو ایمان لائے اور نیک عمل کرتے رہے۔
کیا ان دونوں کی موت و زندگی یکساں ہوگی،
کیا ہی براہے ان کا فصلہ۔

ان سب کے علاوہ قرآن نے بہت سی آیات میں یہ واضح کیا ہے کہ جو لوگ اس
دنیا میں نیکی کی راہ اختیار کرنے والے ہیں، دوسروں کو اس کی ترغیب دینے والے ہیں اور
براہمیوں سے اپنے آپ کو بچانے والے ہیں اللہ تعالیٰ انہیں اخروی زندگی میں کیسے کیے
انعام و اکرام سے نوازے گا۔ اس کے برخلاف جو لوگ بدکار ہیں، براہمیوں کو پھیلانے
والے ہیں اور نیکی کو فروغ دینے والوں کے ساتھ برا سلوک کرنے والے ہیں اللہ رب العزت
انہیں کتنی سخت سزا سے دوچار کرے گا۔ ارشادِ الہی ہے:

بے شک تقویٰ کی زندگی اختیار کرنے
والے سایوں، چشمتوں اور باغوں میں
ہوں گے، کھاؤ پیو خوش گواری کے ساتھ
اپنے اعمال کے بدله میں۔ ہم نیکو کاروں کو
ایسا ہی بدله دیتے ہیں۔

۱۴
۱۴۔ اُمَّ نَجْعَلُ الَّذِينَ آمَنُوا وَعَمِلُوا

الصَّلِحَاتِ كَالْمُفْسِدِينَ فِي الْأَرْضِ

۱۵۔ اُمَّ نَجْعَلُ الْمُتَقِّيِّينَ كَالْفُجَّارِ (ص/ ۲۸)

۱۶
۱۶۔ اُمَّ حِسَبَ الَّذِينَ اجْتَرَحُوا السَّيِّئَاتِ

۱۷۔ اُنَّ نَجْعَلَهُمْ كَالَّذِينَ آمَنُوا وَعَمِلُوا

الصَّلِحَاتِ سَوَاءً مَحْيَا هُمْ وَمَمَاتُهُمْ

سَاءَ مَا يَحْكُمُونَ (المجادلہ/ ۲۱)

۱۸۔ إِنَّ الْمُتَقِّيِّينَ فِي طَلَالٍ وَغَيْوٍ.

۱۹۔ وَقَوْا كَهْ مِمَّا يَشَهُونَ. كُلُّوَا وَأَشْرَبُوا

۲۰۔ هَبَيْتُمْ بِمَا كُنْتُمْ تَعْمَلُونَ. إِنَّا كَذَلِكَ

۲۱۔ نَجْزِيُ الْمُحْسِنِينَ (المرسلات/ ۳۱-۳۲)

اور وہاں جس چیز کا جی چاہے گا اور جو آنکھوں کو بھائے گا وہ موجود ہو گا اور [اے جنت والو] اب تم لوگ جنت میں ہمیشہ رہو گے اور یہ جنت تمہاری ملکیت میں دی گئی ہے، تمہارے کیے ہوئے نیک اعمال کا صد ہے۔ وہاں تمہارے لیے کثرت سے ہر نوع کے میوے ہیں جنہیں تم کھاتے ہو۔

ظاہر ہے کہ اس سے بڑھ کر انسان کی خوشی اور اطمینان کی بات کیا ہو گی کہ اس کا دل جس چیز کی خواہش کرے وہ بلا محنت اسے مل جائے۔ دراصل یہ ایک بہت بڑی نعمت ہے جس سے اصحاب جنت سرفراز ہو گے۔ اسی طرح متعدد آیات میں نار جہنم کی شدت، اس میں ملنے والی تکلیف وہ غذا اور اہمی دردناک کیفیت کی عنکاسی کی گئی ہے۔ ارشاد خداوندی ہے:

اللَّهُ كَيْمَنَ الْجَنَّةَ هُوَ أَكْبَرُ جُو [بدن] كَوْ جَحْوتَهُ هِيَ [دلوں] تِكْ بَقْعَجَ جَاءَتِيَّ
بِلَا شَبَهٍ إِلَيْهِ [دلوں] تِكْ بَقْعَجَ جَاءَتِيَّ
وَهُوَ أَكْبَرُ جُوَّجَ لَبَّيْ سَتُونُوْنَ مِنْ گَهْرَ
هُوَءَ هُوَءَ گَهْرَ

اور کھانے کے لیے ان کو خاردار جهاڑ کے سوا اور کچھ نہ ملے گا جس سے نہ بدن کو قوت ملے گی اور نہ بھوک ہی رفع ہو گی۔

اس سے زیادہ تکلیف وہ بات کیا ہو گی کہ جہنم والوں کو اس دردناک کیفیت سے نکلنے کا کوئی راستہ نہ ہو گا، نہ تو انہیں موت آئے گی کہ اس سے چھٹکارا مل جائے اور نہ ہی ایسی زندگی ملے گی جس میں کچھ سکون حاصل ہو۔ اس آیت میں یہی کیفیت بیان کی گئی ہے۔ اللہ تعالیٰ کا ارشاد ہے:

وَفِيهَا مَا تَشَهَّدُهُ الْأَنفُسُ وَتَلَدُّ
الْأَعْيُنُ وَأَنْتُمْ فِيهَا حَالِدُونَ وَتَلَكَّ
الْجَنَّةُ الَّتِي أُرِثْتُمُوهَا بِمَا كُنْتُمْ
تَعْمَلُونَ لَكُمْ فِيهَا فَاكِهَةٌ كَثِيرَةٌ مِنْهَا
تَأْكُلُونَ (الزخرف ۷۲-۷۳)

نَارُ اللَّهِ الْمُوْقَدَةُ الَّتِي تَطْلُعُ عَلَى
الْأَفْشَاسَ إِنَّهَا عَلَيْهِمْ مُؤَصَّدَةٌ فِي
عَمَدٍ مُمَدَّدَةٍ (الْحِمْز ۹-۱۰)

إِنَّهُ مَنْ يَأْتِ رَبَّهُ مُبْرِرًا فَلَئِنْ لَهُ جَهَنَّمُ
لَا يَمُوْثُ فِيهَا وَلَا يَخْيَى (طہ ۷۲)

یہ حقیقت ہے کہ جو بھی اپنے رب کے حضور
جنم بن کر حاضر ہوگا اس کے لیے جنم ہے
جس میں وہ نہ بچنے گا اور نہ مرے گا۔

یہ بات بخوبی معروف ہے کہ سماج میں اچھائی کو فروغ دینے، برائیوں کو پھیلنے
سے روکنے اور ایک صالح و صحت مند معاشرہ کی تعمیر کے لیے قرآن کے احکام یا ادمازو
نو، ہی بہت اہمیت رکھتے ہیں۔ یعنی قرآن میں کچھ باتوں کے کرنے کا حکم دیا گیا ہے اور
کچھ چیزوں سے منع کیا گیا ہے۔ بالفاظ دیگر قرآن کے بھی do's اور not's ہیں۔
ورحمیت قرآن کا تشکیل کردہ ادمازو نو ایک کاپورا نظام ہے جس کا تعلق سماجی و اخلاقی اور
معاشرتی و معاشری زندگی کے ہر شعبہ سے ہے۔ قرآن روزمرہ زندگی میں لوگوں کو ان کا پابند
بنانا چاہتا ہے تاکہ ان کی زندگی خوش گوار رہے، امن و سکون کو حفاظت ملے اور کسی کی جان و
مال اور عزت و آبرو پر کوئی زدن آئے کہ اس کی وجہ سے فتنہ و فساد برپا ہو اور لوگوں کا چین و
سکون غارت ہو جائے۔ اس ضمن میں قرآن کے خاص خاص ادمازو یہ ہیں: لوگوں سے بھلی
بات کہو، ان کے ساتھ حسن سلوک کا مظاہرہ کرو، ان سے تواضع سے پیش آؤ، ان کے حقوق
کی پاسبانی کرو، خاص طور سے ان کی عزت و آبرو کا خیال رکھو اور ہر حال میں ان کے
ساتھ عدل و انصاف کا معاملہ کرو۔ ان ادمازو کے اثرات کو مزید مستحکم بنانے کے لیے قرآن
نے کچھ مہانتی احکام یا نو ایک بھی مقرر کیے ہیں اور ان میں سماجی برائیوں سے متصل وہ
احکام زیادہ اہمیت رکھتے ہیں جن کا تعلق جان، مال اور عزت و آبرو کی حفاظت سے ہے۔

موجودہ سماج میں جو برائیاں پھیلی ہوئی ہیں اور جن کی وجہ سے بدآمنی اور بے
اطینانی کی فضا ماحول پر چھائی ہوئی ہے ان میں ایک انتہائی علیین برائی جانی حرمت کی
پامالی ہے۔ معمولی معمولی باتوں پر ایک دوسرے کی جان کے درپے ہو جانا اور اس کی متاع
عزیز کو چھین لینا ایک معمولی واقعہ بن گیا ہے اور اس کی وجہ سے متاثرین ایسے مشکل مسائل
سے دوچار ہوتے ہیں کہ خاندان کا خاندان بتاہی و بر بادی کے دہانے پر پہنچ جاتا ہے اور
فریقین کا امن و سکون غارت ہو جاتا ہے۔ قرآن نے بلا وجہ قتل انسانی کو حرام قرار دیتے

ہوئے بڑے موثر و بلیغ انداز میں اس کے متوجہ بد کی طرف انسان کو متوجہ کیا ہے۔ ارشادِ الہی ہے:

اور اس جان کو نہ مارو جسے اللہ نے حرام قرار دیا ہے مگر حق کے ساتھ۔ یہ باتیں اللہ۔

تمہیں نصیحت کی ہیں تاکہ تم سمجھ سے کام لو۔

اور جس نے کسی کو خون کے بدلے یا زمین میں فساد پھیلانے کے سوا کسی اور وجہ سے نہ حق قتل کیا تو اس نے گویا تمام انسانوں کو قتل کر دیا اور جس نے کسی کو زندگی بخشی۔ اس نے گویا تمام انسانوں کو زندگی بخشی۔

آج معاشرہ میں جو جرام بڑی تیزی سے پہنچ رہے ہیں اور جس نے جدید دور میں ”انسان کی ترقی“ پر ایک بہت برا سوالیہ نشان لگا دیا ہے وہ ہے عورتوں کے ساتھ زیادتی اور ان کی عزت و ناموس پر شدید حملہ۔ شاید کوئی دن ناغذر جاتا ہو کہ اخبارات کی دو چار شاہ سرخیاں اس طرح کے واقعات کے ذکر سے رنگین نہ ہوتی ہوں۔ آج سے ہزاروں برس پہلے قرآن نے اس جرم شنیع سے باز رہنے کے لیے کتنے بلیغ انداز میں حکم دیا ہے کہ اس میں ملوث ہونا تو بہت دور کی بات ہے اس کے قریب بھی نہ جاؤ یعنی ان باتوں سے بھی اپنے آپ کو دور رکھو جو اس کا راستہ دکھانے والی ہیں یا اس کے لیے برائیگتہ کرنے والی ہیں۔ فرمانِ الہی ہے:

اور زنا کے قریب بھی نہ پھٹکو۔ بلاشبہ یہ

سر اسر بے حیائی اور بدترین راستہ ہے۔

یہاں یہ بھی واضح رہے قرآن میں سورہ فرقان کے آخر میں اللہ رب العزت کے محظوظ بندوں کے امتیازی اوصاف بیان کیے گئے ہیں، ان میں ایک وصف یہ بھی ہے کہ وہ نہ تو کسی کو ناحق قتل کرتے ہیں اور نہ بدکاری میں ملوث ہوتے ہیں، یعنی ہر شخص

وَلَا تَقْتُلُوا النَّفَسَ الَّتِي حَرَمَ اللَّهُ إِلَّا
بِالْحَقِّ ذَلِكُمْ وَصِرْكُمْ بِهِ لَعْلَكُمْ
تَعْقِلُونَ (الانعام ۱۵)

مَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي
الْأَرْضِ فَكَانَ مَا قَاتَلَ النَّاسَ جَمِيعًا
وَمَنْ أَخْيَاهَا فَكَانَ مَا أَخْيَا النَّاسَ
جَمِيعًا (المائدہ ۳۲)

کی جان کی حرمت اور عورت کی عزت و آبرو کے تقدس کا پورا پورا خیال رکھتے ہیں۔ ارشاد ارتباطی ہے:

اور وہ اللہ کی حرام کی ہوئی جان کو ناجتن
ہلاک نہیں کرتے اور نہ بدکاری کرتے ہیں۔
اور جو کوئی ان کا مرتكب ہو گا وہ اپنے
گناہوں کے انجام سے دوچار ہو گا۔

وَلَا يَقْتُلُونَ النَّفْسَ الِّي حَرَمَ اللَّهُ إِلَّا
بِالْحَقِّ وَلَا يَرْثُونَ وَمَنْ يَفْعُلُ ذَلِكَ
يُلْقَى أَنَّامًا (الفرقان: ٦٨)

یہ بات قابلی غور ہے ایک جانب قرآن نے بدکاری یا کسی عورت کی عزت و آبرو کے ساتھ کھلوڑ کرنے کو انتہائی بے حیائی کا کام اور بتاہی و بر بادی کا راستہ قرار دے کر اس کی سختی سے ممانعت کی اور اس حکم کے توڑنے والوں کے لیے سخت مراقبہ کی۔ اس طرح یہ پیغام دیا کہ اسلامی معاشرہ کا ہر شخص عورت کی عزت و آبرو کے تحفظ کو اپنی ذمہ داری سمجھے اور یہ بات اچھی طرح ذہن میں رکھے کہ کسی کی عزت و عصمت کو تارتار کرنا ایسا برادرستہ ہے جو اس کے مرتكب کو بتاہی کی طرف لے جانے والا ہے اور معاشرہ کی اخلاقی حالت کے لیے منصرہ ہی ہے۔ درحقیقت عورتوں کی عزت و آبرو کے تحفظ کے باب میں قرآن اتنا حصہ ہے ہے کہ اس کو یہ بھی گوارا نہیں کہ کوئی عورتوں پر تہمت لگائے، ان پر بے جا الزام تراشی کرے اور بلا وجہ ان کی پاک دائمی کو داغ دار کرنے کی کوشش کرے۔ قرآن کی نظر میں ایسی مذموم حرکت کرنے والے اس دنیا میں لا میت ملامت ہیں، ہی، آخرت میں بھی ملعون ہیں۔

دوسرے وہاں یہ لوگ نہایت دردناک عذاب سے دوچار ہوں گے۔ اللہ تعالیٰ کا ارشاد ہے:

إِنَّ الَّذِينَ يَرْمَمُونَ الْمُخَصَّنَاتِ الْفَقِيلَاتِ

جو لوگ پاک دائم، بھولی بھالی و بے خبر عورتوں پر تہمت لگاتے ہیں، ان پر دنیا و آخرت میں لحت ہے اور ان کے لیے دردناک عذاب ہے۔

الْمُؤْمِنَاتُ لَعْنُوا فِي الدُّنْيَا وَالآخِرَةِ

وَلَهُمْ عَذَابٌ عَظِيمٌ (النور: ٢٣)

یہاں یہ بھی پیش نظر ہے کہ قرآن و حدیث میں مومن کی یہ شان بتائی گئی ہے کہ وہ اپنے قول فعل سے کسی کو تکلیف نہیں پہنچاتے اور لوگ ان کی زبان درازی اور دست درازی سے محفوظ رہتے ہیں۔ ظاہر ہے کہ زیادتی زبان سے ہو یا با تھہ سے، اس کا

تعلق جان و مال سے ہوتا ہے اور عزت و آبرو سے بھی۔ اس کی زد مرد پر پڑتی ہے اور عورت پر بھی۔ یہ بڑی اہم بات ہے کہ صحیح بخاری میں کتاب الایمان کے تحت چوتھی حدیث میں حضرت عبد اللہ بن عمرؓ سے یہ بیان کیا گیا ہے کہ نبی کریم ﷺ نے فرمایا کہ [صحیح معنوں میں] مسلمان وہ ہے جس کی زبان و ہاتھ سے دوسرے مسلمان محفوظ رہیں । (صحیح بخاری، کتاب الایمان، باب المسلم من سلم المسلمين من لسانه و يده)۔ جامع ترمذی کی روایت میں اتنا اور اضافہ ہے: المؤمن من امنه الناس على دمائهم و اموالهم (جامع ترمذی، ابواب الایمان، باب المسلم من سلم المسلمين من لسانه و يده)۔ [اصل میں مومن وہ ہے جس سے لوگ اپنی جان و مال پر بے خوف و خطر یا مامون رہیں] یعنی یہ مومن کی خصوصیات میں سے ہے کہ وہ ہر ایک کی جانی و مالی حرمت کا خیال رکھتے ہیں اور اس کی عزت و آبرو پر حملہ تو دور کی بات ہے وہ اس کے تحفظ کو اپنا فریضہ سمجھتے ہیں۔ یہاں یہ ذکر بھی اہمیت سے خالی نہ ہو گا کہ سورہ مونون کے شروع میں ان اہل ایمان کے اوصاف بیان کیے گئے ہیں جو حقیقی کامیابی سے ہمکنار ہوں گے۔ ان کا چوتھا وصف یہ بتایا گیا ہے کہ وہ اپنی شرم گاہوں کی حفاظت کرنے والے ہیں یعنی ناجائز طور پر وہ اپنی جنسی خواہش پوری نہیں کرتے یا وہ اپنی قوت شہوانی کے استعمال میں بے لگام نہیں ہوتے۔ ارشادِ رباني ہے:

بِلَا شَهْرَ كَامِيَّابٍ هُوَ كَيْ وَهُ أَهْلُ إِيمَانٍ جَوَانِيٌّ
نَمَازُوْنَ مِنْ خُشُوعٍ اخْتِيَارٍ كَرْتَهُ ہِیْنَ، لَغُوْ
بَاتُوْنَ سَمَاعٍ اعْرَاضٍ كَرْتَهُ ہِیْنَ اُور زَكُوْهُ ادا
كَرْنَے والے ہیں اور اپنی شرم گاہوں کی
حفاظت کرتے ہیں سوائے اپنی بیویوں
سے یا ان سے جوان کی ملکیت میں ہیں،
ان کے بارے میں وہ قابل ملاست نہیں
ہیں اور جنہوں نے اس کے علاوہ کی
خواہش کی تودہ زیادتی کرنے والے ہیں۔

قَدْ أَفْلَحَ الْمُؤْمِنُونَ . الَّذِينَ هُمْ فِي
صَلَاتِهِمْ حَامِيُّونَ . وَالَّذِينَ هُمْ عَنِ
اللَّغْوِ مَعْرُضُونَ . وَالَّذِينَ هُمْ لِلرَّزْكَةِ
فَاعِلُونَ . وَالَّذِينَ هُمْ لِفُرُوجِهِمْ
حَافِظُونَ . إِلَّا عَلَى أَزْوَاجِهِمْ أُو
مَامِلَكَتْ أَنْجَانُهُمْ (المونون ۶۱)

جان اور عزت و آبرو کی حرمت کی پامالی کے علاوہ موجودہ سماجی زندگی کی ایک اور خرابی جو پورے معاشرہ کو اپنے گھیرے میں لیے ہوئے وہ مالی معاملات میں بد دینی یا بدعنا فی ہے۔ سماج کا شاید ہی کوئی ایسا طبقہ ہو جو اس وبا کا شکار نہ ہو، خواہ عموم ہوں یا اہل حکومت، تاجر ہوں یا اہل حرفت، مزدور ہوں یا مالک، کارخانہ دار ہوں یا ملازم، میکینک ہوں یا صنعت کار۔ قابلی توجہ بات یہ ہے کہ یہ ایسی خطرناک برائی ہے کہ یہ دوسری بہت سی برائیوں کے جنم پانے کا ذریعہ بھی بنتی ہے۔ اس وبا سے پہنچنے کے لیے قرآن کریم کے نو، ہی میں دو خاص اہمیت کے حامل ہیں: ایک باطل یا ناجائز ذریعہ سے مال نہ کھانا اور دوسرے خیانت نہ کرنا۔ ارشادِ ربیانی ہے:

وَلَا تُأْكِلُوا أُمُّ الْكُمْ بَيْنَكُمْ بِالْبَاطِلِ
وَتَذَلُّلُوا بِهَا إِلَى الْحُكَمَاءِ لَا تُأْكِلُوا فَرِيقًا
مَنْ أَمْوَالِ النَّاسِ بِالْإِثْمِ وَأَنْتُمْ
تَعْلَمُونَ (آل عمرہ ۱۸۸)

اور نہ تم لوگ آپس میں ایک دوسرے کا مال ناروا طریقہ سے کھاؤ اور نہ حاکموں کے آگے انہیں اس غرض سے پیش کرو کہ تمہیں دوسرے کے مال کا کوئی حصہ جان بوجھ کر ناجائز طریقہ سے کھانے کا موقع مل جائے۔

یہاں یہ واضح رہے کہ باطل طریقہ سے مال کھانے کی ممانعت میں وہ تمام طریقے آگئے جس میں ناجائز طریقہ سے دوسروں کے مال پر قبضہ کیا جاتا ہے یا کسی کے مال سے ناجائز فاکٹہ اٹھایا جاتا ہے۔ ان میں خیانت، چوری، غارت گری، جوا، سود، رشوت، جھوٹ، جھوٹی گواہی، فریب و دغabaزی خاص طور سے قبل ذکر ہیں۔ قرآن کریم نے ان سب برائیوں کو علیحدہ بھی ذکر کر کے ان کے برعے انجام سے منبہ کیا ہے اور ان سے پہنچنے کی سخت تاکید کی ہے (اس کی تفصیلات علوم القرآن کے جنوری۔ جون، ۲۰۱۳ء کے اداریہ میں دیکھی جاسکتی ہیں)۔ اس میں شبہ نہیں کہ کسپ مال یا حصول زر کے ناجائز ذرائع بہت سے ہیں لیکن ان سب پر غور کرنے سے یہ حقیقت سامنے آتی ہے کہ ان میں سے بیشتر کی جڑ بے ایمانی یا خیانت ہے۔ قرآن نے اپنی ہدایات و تعلیمات کے ذریعہ سے اس پر ضرب کاری لگائی ہے اور اس سے کلی احتساب کا حکم دیا ہے اور اسے ان کاموں میں

شامل کیا ہے جنہیں اللہ تعالیٰ سخت ناپسند کرتا ہے۔ اللہ تعالیٰ کا ارشاد ہے:

يَا أَيُّهَا الَّذِينَ آمَنُوا لَا تَنْخُونُوا اللَّهَ وَالرَّسُولَ وَتَنْخُونُوا أَمَانَتِكُمْ وَأَنْتُمْ تَعْلَمُونَ (الانفال ۲۷)

ایمان والو! جانتے ہو جھٹے اللہ اور اس کے رسول کے ساتھ خیانت نہ کرو اور نہ اپنی امانتوں میں خیانت کے مرکب ہو۔

ظاہر ہے اللہ اور اس کے رسول کے ساتھ خیانت کا مطلب ہے ان کے حکم سے سرتباً کرنا اور ان کی مرضی کے خلاف کام کرنا۔ اس آیت میں امانت میں خیانت کرنے کی بھی ممانعت کی گئی ہے۔ یہ بات بخوبی معروف ہے کہ خیانت امانت کی ضد ہے۔ عام طور پر کسی کے پاس بطور امانت رکھے ہوئے مال یا سامان میں خرد بردا کرنے یا اسے پوری طرح ہڑپ کر لینے کو خیانت سے تجویز کرتے ہیں، لیکن حقیقت یہ ہے کہ اس کا مفہوم اس سے کہیں زیادہ وسیع ہے۔ ملازمت یا اجرت پر کام کرتے ہوئے اس کے جو مقررہ اوقات یہیں ان کی پابندی نہ کرنا یا ذیویٰ کے اوقات میں اپنا کوئی کام کرنا یا مفوضہ ذمہ داری کی انجام دہی میں غفلت والا پرواہی برتنای سب خیانت میں شامل ہے۔ اسی طرح ایک مزدور یا ملازم کی جو تنخواہ مقرر ہے اس سے کم ادا کرنا بھی خیانت ہے۔ آج کے دور میں نیچے سے لے کر اوپر تک لوٹ گھسوٹ اور رشوٹ کی جو گرم بازاری ہے یہ سب اسی سماجی و معاشری برائی کا شاخصہ ہے۔ قرآن کریم کی دو آیتوں (النساء ۱۰۷، الحج ۳۸) میں واضح طور پر یہ بیان کیا گیا ہے کہ اللہ تعالیٰ ان لوگوں کو پسند نہیں کرتا جو خیانت میں ملوث ہوتے ہیں اور گناہ کا ارتکاب کرتے ہیں۔ ارشادربانی ہے:

إِنَّ اللَّهَ لَا يَحِبُّ مَنْ كَانَ حَوَّاً نَّاسِيًّا
اللَّهُ أَنَّ لَوْغُوْنَ كُوْ پَسِنْ نَهِيْسَ كَرْتَا جَوْ خِيَانَتَ
(النساء ۱۰۷)

کرنے والے ہیں اور گنہ گار ہیں۔

اللہ رب العزت کی نگاہ میں خائن یا بد دیانت لوگ کس قدر ناپسندیدہ ہیں اس کا اندازہ اس سے بھی لگا جاسکتا ہے کہ قرآن کے مطابق یہ اس لا قنہیں ہیں کہ ان کی حمایت کی جائے یا ان کی طرف سے دفاع کیا جائے۔ ان کے بارے میں اللہ تعالیٰ کا فرمان یہ ہے:

وَلَا تَكُن لِّلْخَائِفِينَ خَصِيمًا (النَّاسَاءُ ۖ ۱۰۵) اور تم خیانت کرنے والوں کے حمایتی نہ بنو۔ حقیقت یہ کہ موجودہ دور میں خیانت و بد دینتی کی مختلف شکلیں سماج میں رائج ہیں اور دن بہ دن یہ وبا پھیلتی جا رہی ہے۔ اس کے بارے میں قرآن کی سخت ناپسندیدگی اور پر کی آیات سے بخوبی واضح ہوتی ہیں۔

سماجی برائیوں کے انساد کے لیے قرآنی تدابیر میں یہ بات بھی قابل غور ہے کہ انسانی حقوق کے تحفظ کے نقطہ نظر سے بھی قرآن ان کے خلاف ذہن تیار کرتا ہے۔ یہ بات محتاج بیان نہیں کہ موجودہ سماج میں جو برائیاں پھیلی ہوئی ہیں ان سب میں کسی نہ کسی حیثیت سے انسانی حقوق کی پامالی ہوتی ہے، اس لیے کہ یہ زیادہ تر جان و مال کی حرمت کو پامال کرنے اور عزت و آبرو کے تقدس کو تارتار کرنے میں فتح ہوتی ہیں۔ ظاہر ہے کہ ان سب برائیوں کا ارتکاب اسی وقت ہوتا ہے جب انسانی حقوق کا شعور نہیں ہوتا یا ان کا پاس و ملاحظہ باقی نہیں رہتا۔ قرآن کریم حقوق انسانی کو یاد دلا کر بھی سماجی برائیوں کے خاتمہ کے لیے انسان کو بیدار کرتا ہے اور انہیں یہ باور کرتا ہے کہ کسی کو جانی نقصان پہنچانا، کسی کے مال کو ہڑپ لینا یا کسی کی عزت و آبرو سے کھیندا رحقیقت انسانی حقوق کو ملیا میٹ کرنا ہے۔ دوسرے یہ کہ اس کا دبال صرف ایک شخص کو نہیں پہنچتا بلکہ پورے معاشرے پر اس کے برے اثرات مترتب ہوتے ہیں۔ اس ضمن میں یہ کتاب ہدایت انسان کو سب سے پہلے یہ سبق دیتی ہے کہ معاشرہ میں اسی وقت اسکن و مان کا بول بالا ہو گا جب انسانی حقوق کا احترام کیا جائے اور ہر ایک دوسرے کے حقوق کے تحفظ کو اپنا فریضہ سمجھے۔ درحقیقت قرآن کریم یہ حقیقت دل میں جا گزیں کرنا چاہتا ہے کہ انسانی حقوق کی ماہیت و اہمیت اسی وقت سمجھیں آسکتی ہے جب انسان کی عظمت و فضیلت کو سامنے رکھا جائے اور اس کی جان و مال اور عزت کی حرمت کو تسلیم کیا جائے۔ قرآن کی نظر میں ایک انسان کا دوسرے انسان پر پہلا حق یہ ہے کہ وہ اسے بھی اپنا جیسا انسان سمجھے یعنی اللہ رب العزت نے ہر شخص کو ایک انسان کی حیثیت سے جو شرف و فضل بخشا ہے وہ اس کا احترام کرے، اس لیے کہ یہ انسان کا بزرگی حق ہے۔ یہاں یہ واضح رہے کہ انسان کی عظمت و شرافت واضح کرنے

اور احترامِ آدمیت کا درس دینے (بی اسرائیل ۷۰، آئین ۲۷) کے ساتھ قرآن نے انسان کو بار بار یاد دلایا ہے کہ وہ مٹی سے پیدا کیا گیا ہے اور اسے ایک نہ ایک روز مر کر پھر مٹی ہی میں جانا ہے، یعنی نہ تو اس کی زندگی جاودا ہے اور نہ اس کا مال و اسباب اور نہ ہی جاہ و منصب۔ یہ آیات انہی حقائق کی ترجمان ہیں:

مِنْهَا خَلَقْنَاكُمْ وَفِيهَا نَعِيْدُكُمْ وَمِنْهَا
نُخْرِجُكُمْ تَارِّةً اُخْرَى (طہ ۵۵)

اسی [زمین] سے ہم نے تم سب کو پیدا کیا
اور اسی میں تم کو لوٹائیں گے اور پھر اسی
سے تم کو دوبارہ نکالیں گے۔

وَلِلَّهِ مَا فِي السَّمَاوَاتِ وَمَا فِي الْأَرْضِ
وَإِلَى اللَّهِ تُرْجَعُ الْأُمُورُ

اور جو کچھ آسمان و زمین میں ہے وہ سب
اللہ کا ہے اور اللہ ہی کے حضور سارے
معاملات پیش ہوتے ہیں۔

ان باتوں کی طرف متوجہ کرنے سے قرآن کا مقصد یہ ہے کہ انسان کے اندر غرور و تکبر نہ پیدا ہو، وہ کسی غریب و مسکین کو حقیر و ذلیل نہ سمجھے اور نہ کسی کمزور کو ظلم و تم کا نشانہ بنائے اور نہ طاقت و منصب کا ناجائز استعمال کرتے ہوئے کسی کی عزت و آبرو پر حملہ کرے۔

قرآن کریم نے انسانی حقوق کی راہ سے جان و مال کی حرمت اور عزت و آبرو کی حفاظت کا جو سبق سکھایا ہے اس کا ایک اہم پہلو یہ ہے کہ وہ اس باب میں کسی امتیاز کو رو انہیں رکھتا۔ وہ اس بات پر خاص زور دیتا ہے کہ انسانی حقوق (خواہ اس کا تعلق جان، مال و عزت کی حرمت سے ہو یا نبھی زندگی کے تحفظ یا سماجی تعلقات و مالی معاملات سے) کی ادنیگی میں امیر و غریب، طاقت و رکمزور، مسلم و غیر مسلم، موافق و مخالف، ملکی و غیر ملکی میں کوئی تفریق نہ قائم کی جائے۔ دراصل یہ مساویانہ و منصفانہ طرز عمل باہمی تعلقات کی خوش گواری اور معاشرہ میں امن و امان کے قیام کے لیے انتہائی ضروری ہے۔ یہ بات ان آیات سے اچھی طرح سمجھی جاسکتی ہے جن میں اللہ تعالیٰ نے بالکل عام انداز

میں لوگوں کی جان و مال اور عزت کی حفاظت، ان کے ساتھ منصفانہ و کریمانہ برداشت اور ان کے حقوق کی ادائیگی کی ہدایات دی ہیں۔ قرآن کریم میں جہاں کہیں بھی قتل و غارت گری، آبرو ریزی، تحریر و دل آزاری، غبہت و چغل خوری سے منع کیا گیا ہے وہاں خطاب بالکل عام ہے اور حکم کی نوعیت بھی عام ہے۔ مثلاً بلا وجہ کسی کو نہ مارو، کسی کا مال ناقنہ نہ سکھاؤ، کوئی دوسرا کامنداق نہ اڑائے، بدکاری کے قریب نہ جاؤ، کسی کو برقے لقب سے نہ یاد کرو، کسی کی نجی زندگی کی نوٹہ میں نہ رہو۔ اس طرح کے قرآنی احکام کے مخاطب بھی ہیں اور ان کو برتنا بھی بلا کسی تفریق سب کے لیے ہے۔

انسانی حقوق کی پاسبانی کی نسبت سے سماجی برائیوں کے روک تھام کے لیے قرآنی تدابیر کا ایک اور اہم پہلو یہ ہے کہ وہ لوگوں کو ان کے حقوق یاد دلاتا ہے۔ ان کا ذہن اس رخ پر تعمیر کرتا ہے کہ وہ دوسروں کے حقوق کا احترام کریں اور ان کے مطالبات کے بغیر ان کی ادائیگی پر کار بند رہیں۔ قرآن بار بار انسان کو اللہ کا یہ حکم یاد دلاتا ہے کہ انسانی جان کی حرمت کا خیال رکھو، دوسرے کی عزت و آبرو کا پاس و لحاظ رکھو، عورتوں کو عزت کا مقام دو، ان کے ساتھ کریمانہ و شریفانہ انداز میں پیش آؤ، یہاں کی خبر گیری کرو، غرباء و مسَاکین کو ان کا حق دو، اپنے مال میں کمزوروں کا حق تسلیم کرو، یتائی اور دوسرے کمزور طبقات کے حقوق کی پاسبانی کرو اور ان کے استھصال سے اپنے آپ کو بچاؤ، ناداروں اور محتاجوں کی عزت نفس کا خیال رکھو، دوسرے کی نجی زندگی کا حق تسلیم کرو اور یہ ذہن میں رکھو کہ انصاف کا ملنا یہ بھی ہر انسان کا بنیادی حق ہے، اس لیے بلا کسی امتیاز ہر ایک کے ساتھ عدل و انصاف کا معاملہ کرو۔

ان تمام باتوں سے ایک اور نکتہ سامنے آتا ہے اور وہ یہ کہ قرآن نیک کام کرنے یا عمل کے ذریعہ اچھائی کے پھیلانے پر خاص زور دیتا ہے۔ اس سے یہ ذہن نشیں کرانا مقصود ہے کہ جب نیکی پھیل جائے گی اور پورے سماج میں اس کا بول بالا ہو جائے گا تو برائی خود ہی مٹ جائے گی یا اسے پہنچنے کا موقع نہیں ملے گا۔ اس آیت سے اسی حقیقت کی طرف اشارہ ملتا ہے۔ ارشادِ ربانی ہے:

إِنَّ الْحُسْنَاتِ يُذْهِنُ النَّيْئَاتِ

ذَلِكَ ذِكْرٌ لِلَّدُّا كِرِينَ (هود ۱۱۷)

بے شک تیکیاں دور کر دیتی ہیں برا سیوں کو۔
یقیحت ہے دھیان دینے والوں کے لیے۔
اس آیت سے قبل نماز کے اہتمام کی تاکید آئی ہے۔ اس کی تفسیر میں مولانا امین
احسن اصلاحی تحریر فرماتے ہیں: ”لفظ ‘نماز’ نے نماز اور اس کے خاندان کی دوسری تمام
نیکیوں کو سمیٹ لیا ہے۔ مطلب یہ کہ ان بھلا سیوں میں ہی زیادہ سے زیادہ سرگرم رہو، اس
لیے کہ یہی ان برا سیوں کو منائیں گی جو اندر سے یا باہر سے سراہٹا سکتی ہیں (تدبر قرآن،
تاج کمپنی، دہلی، ۱۹۸۹ء، ۱۷۶۲، ۱۷۶۳ء)۔ اس نکتہ کو ایک دوسری آیت کی روشنی میں بھی سمجھا جا
سکتا ہے جس میں یہ مذکور ہے کہ نیکی و بدی برابر نہیں ہو سکتے یعنی نیکی بہر حال غالب ہو کر
رہے گی۔ دوسرے لفظوں میں یہ بھی کہا جاسکتا ہے کہ نیکی میں یہ تاثیر ہوتی ہے کہ اس کے
چھلنے سے برائی خود بخود مٹ جاتی ہے۔ ارشادِ الہی ہے:

وَلَا تَسْتَوِي الْحَسَنَةُ وَلَا السَّيْئَةُ

اذْفَعْ بِالْأَيْمَنِ هِيَ أَحْسَنُ فِيَادَا الْدِيْنِ

بَيْنَكَ وَبَيْنَهُ عَدَاوَةً كَانَهُ وَلِيَ حَمِيمٌ

(تمِ الجدہ ۳۵-۳۶)

آیت کے آخری حصہ کی روشنی میں مفسرین نے عام طور پر اس کا یہ مفہوم بیان
کیا ہے کہ اس میں یہ تعلیم دی گئی ہے کہ مخالف یا دشمن کے نازیبارو یہ پرانتقامی کارروائی کے
بجائے ان کے ساتھ حسن سلوک کا مظاہرہ کیا جائے تو اس کے اثر سے دشمنی دوستی میں
تبدیل ہو جائے گی، لیکن حقیقت یہ ہے کہ اس سے ایک اہم نکتہ یہ سامنے آتا ہے کہ نیکی یا
اچھائی کا اثر بہر حال ظاہر ہوتا ہے۔

اس میں شبہ نہیں کہ کسی کام کے لیے انفرادی کوشش بھی اللہ رب العزت کی
 توفیق سے بار آور ہوتی ہے اور اگر یہ اجتماعی طور پر ہو تو اس کے اور بہتر تابع سامنے آتے
ہیں۔ قرآن میں (جیسا کہ اوپر واضح کیا گیا) نیک کام کرنے، خیر کو فروغ دینے اور
معروف کی اشاعت پر بار بار زور دیا گیا ہے۔ حق یہ کہ قرآن کی نظر میں یہ انفرادی طور پر

مطلوب ہے اور اجتماعی طور پر بھی۔ اس کا ایک واضح ثبوت یہ ہے کہ قرآن نے جہاں جہاں نیکی کمانے، بھلی بات کہنے، نیک کام کرنے، برائی سے دور رہنے کی ہدایت دی گئی ہے، وہاں پیشتر مقامات پر خطاب صحیح سے ہے (وَاسْتَبِقُوا الْخَيْرَ، وَقُولُوا لِلنَّاسِ حَسْنًا، وَافْعُلُوا الْخَيْرَ، اعْدُلُوا، وَكُونُوا مَعَ الصَّدِيقِينَ، وَاجْتَنِبُوا الزُّورَ)

اس طرح کی آیات سے ایک بات تو یہ ثابت ہوتی ہے کہ نیک کاموں کے حکم کے مطابق بلا کسی تفریق معاشرہ کا ہر فرد ہے۔ دوسرے اس سے یہ نکتہ بھی اخذ ہوتا ہے کہ اچھا کام کرنے، خیر کو فروغ دینے اور برا نیوں کو مٹانے کے لیے اگر لوگ مل جل کر کوشش کریں اور نیک کام میں ایک دوسرے کے ساتھ تعاون کریں تو امر بالمعروف اور نبی عن لمنکر کا فریضہ اور بہتر طور پر انجام پائے گا۔ ہم بات یہ کہ بعض آیات میں اللہ رب العزت نے نہایت واضح طور پر اس کی ہدایت دی ہے۔ ارشادِ ربانی ہے:

وَتَعَاوُنُوا عَلَى الْبُرِّ وَالتَّقْوَىٰ وَلَا
أُوْرَأَيْكُمْ دُوْسِرَةٍ كَمْ مِنْ أُورَنَجِيْكُمْ أُورَتَقْوَىٰ
تَعَاوُنُوا عَلَى الْإِيمَانِ وَالْعَدْوَانِ وَاتَّقُوا
كَامِ مِنْ أُورَنَجِيْكُمْ دُوْسِرَةٍ كَمْ مِنْ أُورَنَجِيْكُمْ دُوْسِرَةٍ
اللَّهُ إِنَّ اللَّهَ شَدِيدُ الْعِقَابِ (الْمَائِدَةِ ۷۲)
اور اللہ سے ڈرو، بلاشبہ اللہ بڑی سخت سزا
دینے والا ہے۔

یہ آیت اس اعتبار سے بڑی اہمیت کی حامل ہے کہ اس میں نہ صرف یہ کہ نیکی و بھلائی کے کام اور خدا ترسی کے اعمال میں ایک دوسرے کے ساتھ تعاون کرنے کی ہدایت دی گئی ہے بلکہ صاف طور پر یہ حکم بھی دیا گیا ہے کہ برائی، ظلم و زیادتی اور اگناہ کے کام میں ایک دوسرے کا ساتھ نہ دیا جائے یا یہ کہ غلط کام کے لیے کسی کی طرف مدد کا ہاتھ نہ بڑھایا جائے۔ آیت کے آخری حصہ ایک زبردست تنبیہ ہے اور وہ یہ کہ برا کام کرنا تو جرم ہے ہی، برے کام میں کسی کا ساتھ دینا یا اس کی مدد کرنا اس سے تنگین جرم ہے اور ایسا کرنے والے جان لیں کہ اللہ تعالیٰ مجرمین کو سزا دینے بڑا سخت ہے۔ یہاں یہ بات بھی قابل غور ہے کہ اس آیت سے پہلے جن باتوں کا حکم دیا گیا ہے ان میں حدود شریعت کی پابندی،

شعائر الٰہی کا احترام، حرام مہینوں کے تقدس کا پاس و لحاظ اور حلت و حرمت کے باب حکم الٰہی پر عمل آوری شامل ہیں۔ یہاں اس آیت کے حوالہ سے ایک متاز عالم دین (مولانا محمد یوسف اصلانی) کا تبصرہ بہت برجھ معلوم ہوتا ہے کہ اس کا منشاء یہ ہے کہ ”ہر دل میں یہ تڑپ پیدا ہو کہ نیکیاں پروان چڑھیں اور نیکی پھیلانے والوں کے ہاتھ مضبوط ہوں“۔ (قرآنی تعلیمات، مکتبہ ذکری، نئی دہلی، ۳۰۰۵، ص ۳۷۸) مزید یہ کہ ایسی صورتی حال پیدا ہو جائے کہ برے کام کرنے والوں کو کوئی ساتھ دینے والا نہ ملے یا کسی کونقصان پہنچانے کی سازش میں شریک ہونے کی کوئی ہمت نہ کر سکے۔ اس آیت کی آخری ہدایت (گناہ اور ظلم و زیادتی کے کام میں کسی کو تعاون نہ دینا) موجودہ حالات کے پس منظر میں بڑی اہمیت و معنویت رکھتی ہے۔ اس لیے کہ آج کل منظم طور پر یا منصوبہ بند انداز میں جرائم (Organized Crimes) کی تعداد اور بڑھتی جا رہی ہے، خاص طور سے عورتوں کے ساتھ جنسی جرائم کے جو واقعات پر لیں میں آرہے ہیں ان میں معتقد ب تعداد اجتماعی زنا بالجبر کی ہوتی ہے۔

ان تمام تفصیلات سے یہ بخوبی عیاں ہوتا ہے کہ قرآن کریم نے سماجی برائیوں کے انسداد کے لیے جو ہدایات و تعلیمات دی ہیں وہ بہت ہی واضح ہیں اور جو اصول و ضوابط وضع کیے ہیں وہ نہایت جامع و مختکم ہیں۔ ان کی روشنی میں جو لائحہ عمل تیار کیا جائے گا وہ بقیا ان برائیوں کے خاتمه کے لیے موثر و کارگر ثابت ہو گا۔ بس ضرورت اس بات کی ہے کہ موجودہ دور کا انسان قرآن کے نظام عقاید، اخلاقیات اور قوانین کو اچھی طرح سمجھے اور پھر سمجھیگی سے انھیں رو بعمل لائے۔ اس ضمن میں سب سے پہلے ضروری یہ ہے کہ انسانی ذہن کو قرآن کی واضح کردہ اس حقیقت کو قبول کرنے کے لیے تیار کیا جائے کہ یہ برائیاں نہ صرف انفرادی زندگی بلکہ پورے معاشرہ کے لیے تباہ کن ہیں۔ ان سے تحفظ کا صرف ایک ہی راستہ ہے اور وہ یہ کہ قرآنی تدابیر اختیار کی جائیں۔ اللہ کرے ہمیں اس حقیقت کو سمجھنے اور دوسروں کو سمجھانے کی توفیق نصیب ہو۔ آمين ثم آمين